

درس نظامی کے نصاب میں داخل کتاب عقائد و مسائل کے منفرد انداز میں مختصر سوالات بنام

سُؤالاتِ عقائد و مسائل

محمد اخلاق مدنی عفی عنہ

مدرس جامعۃ المدینہ خان پور (ضلع رحیم یار خان، پنجاب، پاکستان)

بِسْمِ اللّٰهِ الرَّحْمٰنِ الرَّحِیْمِ

سوال نمبر 1: انبیاء کرام عَلَیْهِمُ السَّلَام اور اولیاء عَلَیْهِمُ الرِّضْوَان سے توسل کا مطلب و حکم اور ان سے توسل کے جائز ہونے پر دلائل لکھیں؟

سوال نمبر 2: فوت شدہ بزرگوں سے توسل کے جائز ہونے پر دلیل لکھیں؟ نیز حضرت عمر فاروق رَضِیَ اللہُ عَنْہُ کے حضرت عباس رَضِیَ اللہُ عَنْہُ سے توسل کی وجہ تحریر کریں؟

سوال نمبر 3: استغاثہ کا مطلب بیان کریں نیز مخلوق سے استمداد کے جائز ہونے پر دلائل تحریر کریں؟

سوال نمبر 4: "زندہ اور فوت شدہ میں فرق نہیں" اس حوالے سے کتاب میں جو گفتگو کی گئی ہے وہ تحریر کریں؟

سوال نمبر 5: "زندوں کو فوت شدہ سے نفع پہنچتا ہے" اس پر دلائل ذکر کریں؟

سوال نمبر 6: حیاتِ انبیاء عَلَیْهِمُ السَّلَام پر قرآن و حدیث سے دلائل بیان کریں؟

سوال نمبر 7: تبرک کے جواز پر دلائل بیان کریں؟

سوال نمبر 8:

(الف) زیارتِ قبور کا شرعی حکم مع دلائل بیان کریں نیز عورتوں کے قبرستان جانے کا حکم کتاب عقائد و مسائل کی روشنی میں تحریر کریں؟

(ب) اس حدیث "صرف تین مسجدوں کی طرف سفر کے لیے کجاوے باندھے جائیں" کا مطلب کیا ہے؟

سوال نمبر 9: اہل قبور کے شعور (کہ وہ سنتے اور جواب دیتے ہیں) پر دلائل ذکر کریں؟ نیز آیت مبارکہ... (وَمَا أَنْتَ بِمُسْمِعٍ مَّنْ فِي الْقُبُورِ۔

ترجمہ: اور آپ ان لوگوں کو نہیں سناتے جو قبروں میں ہیں) ... کا مطلب تحریر کریں؟

سوال نمبر 10: قبروں کے پاس قرآن پاک پڑھنے اور اس کا ثواب اہل قبور کو پہنچانے کا حکم بیان کرتے ہوئے اس بارے میں علماء کرام کا اختلاف

بیان کریں؟ نیز اہل قبور کے لیے تلاوتِ قرآن کے جائز ہونے پر دلیل لکھیں؟

سوال نمبر 11: "دوسروں کے عمل سے فائدہ پہنچتا ہے" اس پر دلائل تحریر کریں نیز اس ارشاد باری تعالیٰ... (انسان کے لیے صرف وہی کچھ ہے

جس کی وہ کوشش کرے) ... اور حدیثِ نبوی... (جب انسان فوت ہو جاتا ہے تو اس کا عمل منقطع ہو جاتا ہے) ... کا مطلب بیان کریں؟

سوال نمبر 12: قبروں کو ہاتھ لگانے اور بوسہ دینے کا حکم اور اس کے جواز پر دلیل تحریر کریں؟

سوال نمبر 13: قبروں پر گچ (پلستر) کرنے اور عمارت بنانے کا حکم تحریر کریں نیز یہ بتائیں کہ لوگ قبروں کو گچ کرتے ہیں کیا یہ محض بے کار ہے؟

سوال نمبر 14: قبروں کو سجدہ کرنا کیسا ہے؟ نیز اس حدیث... (اللہ تعالیٰ یہود و نصاریٰ پر لعنت فرمائے، انہوں نے اپنے انبیاء عَلَیْہِہُمُ السَّلَام کی قبروں کو سجدہ گا ہیں بنالیا)۔ کا مطلب بیان کریں؟

سوال نمبر 15: دفن کے بعد میت کو تلقین کرنے کا حکم اور تلقین کرنے کا طریقہ تحریر کریں؟

سوال نمبر 16: اولیاء کرام رَحِمَہُمُ اللہ کے دروازوں پر ذبح کا کیا حکم ہے؟ تفصیلاً ذکر کریں۔

سوال نمبر 17: اولیاء کرام رَحِمَہُمُ اللہ کی بارگاہ میں نذرانے پیش کرنا کیسا ہے؟ اور اس کا کیا مقصد ہوتا ہے؟ تفصیلاً بیان کریں۔

سوال نمبر 18: "صدقے کا ثواب اہل قبور کو پہنچتا ہے" اس پر دلائل تحریر کریں؟

سوال نمبر 19: مخلوق کی قسم کھانے کا حکم بتائیں؟ نیز یہ بتائیں کہ جو لوگ قبروں اور اصحابِ قبور کی قسمیں کھاتے ہیں ان کا کیا مقصد ہوتا ہے؟

سوال نمبر 20: جادو، کرامت، معجزہ، ولی اور سید کی تعریف کریں؟ نیز اولیاء رَحِمَہُمُ اللہ کی کرامات کے واقع ہونے پر دلائل لکھیں؟

سوال نمبر 21: بے داری میں نبی اکرم صَلَّی اللہُ عَلَیْہِ وَاٰلِہٖ وَسَلَّم کی زیارت کے ممکن ہونے پر دلیل لکھیں؟

سوال نمبر 22: "حضرت خضر عَلَیْہِ السَّلَام زندہ ہیں" اس پر دلائل بیان کریں؟

سوال نمبر 23: بیماریوں کے لیے دم کرنے کے جواز کی شرائط اور دلیل لکھیں نیز یہ بتائیں کہ ممنوع دم کون سا ہے؟

سوال نمبر 24: تعویذ لکھنے اور گلے میں ڈالنے کا حکم تحریر کریں نیز یہ بتائیں کہ اس حدیث... (جس نے گلے میں تعویذ ڈالا اس نے شرک

کیا)۔ میں کس تعویذ سے منع کیا گیا ہے؟

سوال نمبر 25: بدعتِ حسنہ و سیئہ کی تعریف کریں نیز میلاد النبی صَلَّی اللہُ عَلَیْہِ وَاٰلِہٖ وَسَلَّم منانے اور اس کے لیے اجتماع کا حکم مع الدلیل لکھیں؟

سوال نمبر 26: "بلند آواز سے ذکر کرنا اور اس (ذکر) کی مجالس منعقد کرنا" کیسا ہے؟ حکم مع دلائل ذکر کریں؟

سوال نمبر 27: "کچھ احادیث سے ثابت ہوتا ہے کہ ذکر جہر مستحب ہے، جب کہ کچھ حدیثوں سے ثابت ہوتا ہے کہ ذکر خفی مستحب ہے" ان

احادیث کے درمیان تطبیق کیا ہے؟

سوال نمبر 28: اہل بیت عَلَیْہِہُمُ الرِّضْوَان کی محبت کی ترغیب پر احادیث اور قرآنی آیات مع تفسیر بیان کریں؟

سوال نمبر 29: "اہل بیت عَلَیْہِہُمُ الرِّضْوَان کی دشمنی اور انہیں ایذا پہنچانے کی شدید ممانعت ہے" اس بارے میں احادیث ذکر کریں؟

سوال نمبر 30: رسول اللہ صَلَّی اللہُ عَلَیْہِ وَاٰلِہٖ وَسَلَّم کے اہل بیت عَلَیْہِہُمُ الرِّضْوَان کے فضائل بیان کریں؟

سوال نمبر 31: حدیث شریف میں آیا ہے کہ:

حضور اکرم ﷺ نے فرمایا: اے فاطمہ بنت محمد ﷺ! اے صفیہ بنت عبدالمطلب! اے بنو عبدالمطلب! اپنی جانوں کو آگ سے بچالو، کیوں کہ میں اللہ تعالیٰ سے تمہارے لیے کسی چیز کا مالک نہیں ہوں..... اس حدیث اور ایسی دوسری احادیث کا کیا مطلب ہے؟

سوال نمبر 32: کتاب میں مذکور امام احمد بن حجر رحمۃ اللہ علیہ سے کیا گیا سوال اور پھر امام احمد بن حجر رحمۃ اللہ علیہ کا جواب ذکر کریں؟

سوال نمبر 33: حضور اکرم ﷺ کی طرف نسبت کا فائدہ لکھیں اور اہل بیت علیہم الرضوان کے متعلق حضور اکرم ﷺ کا یہ فرمان ہے کہ: "ہم تمہیں کچھ بے نیاز نہیں کر سکتے" اس فرمان کا مطلب تحریر فرمائیں؟

سوال نمبر 34: قرآن اور احادیث کی روشنی میں صحابہ کرام علیہم الرضوان کے فضائل تحریر کریں؟

سوال نمبر 35: حضور اکرم ﷺ کے نور ہونے پر احادیث اور قرآنی آیات مع التفسیر بیان کریں؟

سوال نمبر 36: "حضور اکرم ﷺ باختیار ہیں" اس عقیدہ اہل سنت پر قرآن و حدیث سے دلائل اور ائمہ دین کے ارشادات تحریر کریں؟

سوال نمبر 37: "حضور اکرم ﷺ حاضر و ناظر ہیں" اس پر قرآن و حدیث سے دلائل اور ائمہ دین کے ارشادات لکھیں؟

سوال نمبر 38: امام ابو عوانہ حضرت عبد اللہ بن مسعود رضی اللہ عنہ سے راوی کہ ہم رسول اللہ ﷺ کی حیات ظاہرہ میں "السَّلَامُ عَلَيْكَ أَيُّهَا النَّبِيُّ" پڑھا کرتے تھے جب آپ ﷺ کا وصال ہو گیا تو ہم "السَّلَامُ عَلَى النَّبِيِّ" کہتے تھے۔۔۔ اس روایت سے تو ثابت ہوتا ہے کہ صحابہ کرام علیہم الرضوان حضور ﷺ کو حاضر و ناظر نہیں مانتے تھے جہی تو انہوں نے آپ ﷺ کی وفات ظاہری کے بعد آپ ﷺ کو صیغہ خطاب سے سلام کہنا ترک کر دیا تھا؟ اس اعتراض کا کیا جواب ہے؟ کتاب "عقائد و مسائل" کی روشنی میں تحریر کریں۔

سوال نمبر 39: انبیاء کرام علیہم السَّلَام حج کیسے کرتے ہیں اور تلبیہ کیسے کہتے ہیں؟ حال آں کہ وہ وصال فرما چکے ہیں اور دارِ آخرت میں ہیں جب کہ دارِ آخرت دارِ العمل نہیں؟ اس اعتراض کا جواب تحریر کریں؟

سوال نمبر 40: "حضور نبی اکرم ﷺ غیب جانتے ہیں" اس پر قرآن و حدیث سے دلائل اور ائمہ دین کے کچھ ارشادات لکھیں؟

سوال نمبر 41: خَمْسٌ لَا يَخْلُكُهُنَّ إِلَّا اللَّهُ۔۔ علامہ عبد الرؤف مناوی رحمۃ اللہ نے اس حدیث کا کیا مطلب بیان کیا ہے؟

سوال نمبر 42: (1) قُلْ لَا يَعْلَمُ مَنْ فِي السَّمٰوٰتِ وَ الْأَرْضِ الْغَيْبَ إِلَّا اللَّهُ۔۔۔ (2) فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَّسُولٍ۔

پہلی آیت سے فقط اللہ تعالیٰ کے لیے علم الغیب ثابت ہو رہا ہے جب کہ دوسری آیت سے اس کے علاوہ (یعنی اس کے رسولانِ گرامی) کے لیے بھی ثابت ہو رہا ہے۔ اس طرح کی آیات کے بارے میں ہم اہل سنت کا کیا موقف ہے؟ بیان کریں۔ کتاب "عقائد و مسائل" کی روشنی میں تحریر کریں۔

سوال نمبر 43: نبی اکرم ﷺ کا اسم گرامی سن کر انگوٹھے چومنے کا کیا حکم ہے؟ دلیل کے ساتھ بیان کریں۔

سوال نمبر 44: اذان سے پہلے اور بعد صلوٰۃ و سلام کے جائز ہونے پر دلائل زینت قرطاس کریں؟

سوال نمبر 45: میت کو دفن کرنے کے بعد قبر پر اذان دینے کا کیا حکم ہے؟ دلیل کے ساتھ بیان کریں۔

سوال نمبر 46: نماز جنازہ کے بعد دعا کا کیا حکم ہے؟ دلیل کے ساتھ بیان کریں۔

سوال نمبر 47: کھانا سامنے رکھ کر برکت حاصل کرنے کے لیے سورہ فاتحہ اور قرآن پاک کی کچھ سورتیں پڑھنے اور دعا کرنے کا کیا حکم ہے؟

دلیل کے ساتھ بیان کریں۔

سوال نمبر 48: رسول اللہ ﷺ کو سب و شتم کرنے والے کا حکم مع دلائل تحریر فرمائیں؟

استعمل هذا الرابط للانضمام إلى مجموعتنا في التليجرام:

<http://telegram.me/SarfoNahvLibrary>

هذه المجموعة مسماة بـ "الصَّرْفُ وَالتَّحْوُ" خاصة لإرسال وطلب كتب علمي الصرف والنحو، أرسلنا فيها مئات

كتاب في علم الصرف والنحو

محمد أخلاق المدني العطاري (من خان فور، من إقليم فنجاب، الباكستان)

للاتصال على الهاتف أو الواتس اب:

+۹۲ ۳۱۱ ۱۹۱۹۲۶۴